

ગરવી નવક્રાન્તિ

http://jagadishchristian.com

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 17 •ISSUE: 05 DATE: 02-02-2013 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
હા()ના()

If undelivered pl.return to

સરનામાનું સ્ટ્રીકર ઉપાડવા વગર પરત કરો

કાચલેખ : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદા
પાલડી, અમદાવાદ - ૭

કર્ણાટકમાં પ્રેસ સ્વાતંત્રતા માટે રાષ્ટ્રપતિની સહાય માટે માંગ

કર્ણાટકમાં પ્રેસની સ્વાતંત્રતા માટે રાષ્ટ્રપતિની મદદની માંગણી ખ્રિસ્તી યુવો દ્વારા માંગવામાં આવી હતી. તેમજ કર્ણાટકની સરકાર દ્વારા બે મીડીયા કર્મીઓને જેલમાંથી મુક્ત કરાવવા માંગણી કરી હતી.

સીએસએફ જનરલ સેક્ટરી જોસેફ ડાયસે કર્ણાટકના રાજ્યપાલશ્રી એચ.આર.ભારદ્વાજને વિનંતી કરી હતી કે તેઓ રાષ્ટ્રપતિને તેમનો રીપોર્ટ મોકલે અને બંદી બનાવેલ મીડીયા કર્મીઓને છોડાવે તેમજ રાજ્યમાં પ્રેસની સ્વાતંત્રતા અને વાણી સ્વાતંત્રતાના હકને કાયમ કરે. સીએસએફ દ્વારા પત્રકારોની ધરપકડના મુદ્દે જ્યુડીશયલ ઈન્કવારીની પણ માંગણી કરવામાં આવી હતી. તેમજ પત્રકારોની ધરપકડ કરનારા જવાબદાર પોલીસ અધિકારીઓને સસ્પેન્ડ કરવા માંગણી કરી હતી.

બે પત્રકારો પૈકી નવીન સુરીન્જ, કસ્તુરી ટીવી અન શરન, સહાય ટીવી ના છે. તેમની ધરપકડ મેગલોર ખાતે એક પાર્ટી હોલમાં એક મહિલા પર હુમલો કરવાના મુદ્દે થઈ હતી. જુલાઈ ૨૮ના રોજ હિંદુ જાગરણ વેદિકે(વીજલન્સ

બ્રિટીશ એરવેઝની કર્મચારી નાડીયા કોસ પહેરવાનો કેસ જીતી



યુરોપીયન કોર્ટ ઓફ હ્યુમન રાઈટ્સે ફ્રાન્કફર્ટના આધારે નિર્ણય કર્યો હતો કે ઈવીદા નાડીયા પોતાની આસ્થા અને ધાર્મિક વિશ્વાસ મુજબ તેના ધાર્મિક ચિહ્નને નોકરી દરમિયાન પણ પહેરી શકે છે. તેણીને કોસ પહેરવાના કારણે નોકરીમાંથી છુટી કરવામાં આવી હતી. ડેવીડ કેમરુને પણ જાહેરમાં જણાવ્યું હતું કે ખ્રિસ્તીઓ તેમની નોકરીના સમય દરમિયાન કોસ પહેરી શકે છે. સરકારે એવું જણાવ્યું હતું કે ધાર્મિક સ્વાતંત્રતા દરેક ક્ષેત્રે લાગુ પડી શકે છે. એ નાગરિકી અધિકાર છે. બીજા ત્રણ ખ્રિસ્તીઓ કોર્ટમાં ધાર્મિક સ્વાતંત્રતા અંગેના કેસ હારી ગયા હતા. જેમાં શર્લી ચેપ્લીન જે નર્સ તરીકે ૩૦ વર્ષથી કામ કરતી હતી. તેણી પાસેથી વોર્ડની ડ્યુટી લઈ લેવામાં આવી હતી કારણકે તેણી કોસ પહેરતી હતી. કોર્ટે નિર્ણય આપ્યો હતો કે હોસ્પિટલને આ બાબતે અધિકાર છે અને આરોગ્ય અને સ્વાસ્થ સાથે સંકળાયેલ મુદ્દા આધારિત તેઓ કોસ નહિ પહેરવાનો નિર્ણય કરી શકે છે. જ્યારે મીસ ઈવીદાના કેસમાં કોર્ટે જણાવ્યું હતું કે તેણીનું કાર્ય કરવાની જગ્યા એવી છે જ્યાં તેની સંસ્થાએ તેને રજામંદી આપવી જોઈએ.

કોર્ટના નિર્ણય બાબતે આર્ચબિશપ ઓફ યોર્ક, ડો. જોન સીન્તામુએ જણાવ્યું હતું કે ખ્રિસ્તીઓ તેમજ બીજા ધર્મમાં આસ્થા ધરાવનારાઓ, તેઓને તેમના ધર્મના ચિહ્નો ધારણ કરવાની આઝાદી હોવી જોઈએ. ખ્રિસ્તીઓ કોસ પહેરવાથી કોઈ ઉપકાર કરતા નથી, પરંતુ તેઓ ઈસુ ખ્રિસ્ત પ્રત્યે તેમનો પ્રેમ અને વિશ્વાસ પ્રગટ કરે છે.” ધ ઈક્વાલીટી એક્ટ ૨૦૧૦ પ્રત્યેક એમ્પ્લોયરોને લોકોના વિશ્વાસ પ્રત્યે ધ્યાન રાખવાનું જણાવે છે. તેઓ કોસ પહેરે છે કે બીજા કોઈની સાથે પ્રાર્થના કરે છે તે અંગે કોર્ટે નિર્ણય કરવાનો નથી. એ તેમણે જ સમજવાનું છે. “

ફોરમ)ટોળા સાથે જન્મદિવસની પાર્ટી ઉજવતાં યુવાનો અને યુવતીઓ પર હુમલો કર્યો હતો. પોલીસે આ ઘટનામાં ૪૪ લોકોની ધરપકડ કરી હતી. જેમાં આ બે પત્રકારોની પણ ધરપકડ કરવામાં આવી હતી અને તેમને કીમીનલ તરીકે રીપોર્ટમાં જણાવ્યા હતા. મેગલોર પોલીસ, જે આ કેસમાં તપાસ કરી રહી છે તેમણે આ પત્રકારોની સામે રાયોટીંગ, ગેરવર્તણૂક, તેમજ મહિલા સાથે અભદ્ર વ્યવહારનો ગુનો નોંધ્યો હતો.

સુરીન્જે નામના પત્રકારે આ તમામ આરોપો નકારી કાઢ્યા હતા. તેમણે જણાવ્યું હતું કે તેમની ધરપકડ રાજકીય કારણોસર જુઠા આરોપો લગાવીને કરવામાં આવી છે. તેમણે સ્થાનિક વહીવટીતંત્રને નબળું, દિશાવિહિન તેમજ લઘુમતિઓ પર કરવામાં આવતા હિંદુ કટ્ટરવાદીઓના હુમલામાં સાહકારી ગણાવ્યા હતા. હિંદુ નેશનાલીસ્ટ ભારતીય જનતા પાર્ટીનું કર્ણાટકમાં શાસન છે. મીડીયા દ્વારા તેમના રીપોર્ટમાં જણાવાયું છે કે પોલીસને રાજકીય સપોર્ટ આપવામાં આવે છે જેથી તેઓ એવા પત્રકારો હિંદુ કટ્ટરવાદી યુવો દ્વારા કરવામાં આવતી હેરાનગતિના સમાચારોને પ્રાધાન્ય આપે છે તેમની ધરપકડ કરી શકે.

સમાચાર સંપાદન
શ્રી સંજય પોલ ચૌહાણ

ગ્રાહક મિત્રોને વિનંતી.

આપનું લવાજમ બાકી છે/
પૂરું થયેલ છે. સરનામાની ટીકડી
ચેક કરો. લવાજમ અને આર્થિક
સહયોગ મનીઓર્ડરથી નીચેના
સરનામે મોકલી શકો છો.


ગરવી નવક્રાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨૧૪૭૫૬

ડૉ. બીલી ગ્રેહામ વિશ્વના પ્રથમ દસ વખાણવા લાયક વ્યક્તિઓ પૈકીના એક



ડૉ. બીલી ગ્રેહામ, ૧૯૫૫ થી અત્યાર સુધીમાં વિશ્વમાં સૌથી વધારે વખાણવા લાયક પ્રથમ દસ વ્યક્તિઓ પૈકીના એક તરીકે પદ્મ વાર યુએસએ ટુડે/ગેલઅપ દ્વારા પસંદ કરવામાં આવ્યા હતા. તેઓ બીલી ગ્રેહામ ઈવેન્જેલીકલ એસો. ના પ્રણેતા છે અને તેની સ્થાપના તેઓએ ૧૯૫૦માં કરી હતી. તેઓ તેમના ૩૧માં પુસ્તકને આ વર્ષે પ્રકાશિત કરશે. તેમના પછી ટોન ટેન લીસ્ટમાં રોનાલ્ડ રીગન (૩૧ વખત), પોપ જોન પોલ ટ્રીટીય (૨૭ વખત) અને જીમી કાર્ટર (૨૭ વખત). ડૉ બીલી ગ્રેહામે ૧૮૫ દેશોમાં ૨૧૫ મીલીયન લોકોને સુવાર્તા પ્રગટ કરી છે. તેમણે લખેલા છેલ્લા પત્રમાં તેમણે લખ્યું હતું કે મારી શ્રદ્ધા અને હૃદયની ઈચ્છા છે કે ઈશ્વર લોકોના હૃદયમાં પરિવર્તન લાવે. તેમજ દરેક સમુદાયના લોકો જેઓ અમેરિકામાં રહે છે તેમના હૃદયમાં સ્થાન મેળવે. એજ રીતે તમારા પ્રત્યેકના હૃદયમાં ઈશ્વરનો વાસ હોય



કેથોલીક ચર્ચ, કેરાલા ધાર્મિક શિક્ષણ સાથે સેક્સ એજ્યુકેશન આપશે

કેથોલીક ચર્ચ, કેરાલાએ ધાર્મિક શિક્ષણમાં સેક્સ એજ્યુકેશન આપવાનો નિર્ણય કર્યો હતો. ધ અનાર્કુલમ એનગામલી આર્યડાયોસીસ, સાયરો મલબાર ચર્ચ દ્વારા પ્રયોગાત્મક ધોરણે સેક્સ એજ્યુકેશન આપવા કેટલાક મહિનાઓ પહેલા નિર્ણય કર્યો હતો. ફાધર જીમી પુચાકટ્ટ, ડાયરેક્ટર, ડીપાર્ટ ઓફ કેટીચીઝમ એન્ડ મોરલ એજ્યુકેશન ઓફ આર્યડાયોસીસ દ્વારા જણાવાયું

હતું કે વાલીઓ અને શિક્ષકો તરફથી આ બાબતે સારા પ્રતિભાવો મળી રહ્યા છે. તેથી અમોએ સેક્સ એજ્યુકેશનને દાખલ કરવાનો નિર્ણય કર્યો છે. ચર્ચ આ પહેલા લગ્ન પહેલા પરણનાર યુવક-યુવતીઓ માટે સેક્સ એજ્યુકેશન અને તે બાબતનું કાઉન્સિલ શરુ કર્યું હતું પરંતુ તે મરજીયાત હતું. કેથોલીક બાળકો કેરાલામાં પાંચ વર્ષની ઉંમરથી પ્રત્યેક રવિવારે ૧૦ વર્ષ સુધી ધાર્મિક અનુ પાન નં. ૨ ઉપર

ગરવી નવક્રાંતિ

સમય અને સંજોગો ક્યારે કેવી કરવટ લેશે તે આપણે જાણતા નથી. છેલ્લા ૨૨ વર્ષોથી વધારે સમયથી અવિરત ચાલી રહેલ અમારી સામાજિક વૈચારિક જાગૃતિના કાર્યમાં એકાએક તકલીફ આવી. મને તાત્કાલિક હોસ્પિટલમાં દાખલ કરવામાં આવ્યો અને તબીબોએ કોઈપણ પ્રકારનો શ્રમ નહી કરવાની સલાહ આપી. સતત કાર્ય કરતા રહેવાની ક્વાયત અટકી પડી. છતાં હાલમાં હું આપને આ બાબતની જાણ કરવાની મારી ફરજ સમજું છું. તબીબી તપાસમાં જાણવા મળ્યું છે કે મારા હૃદયના એક વાલમાં તકલીફ છે તેને કારણે મારે લાંબા સમય સુધી તેની કાળજી રાખવી પડશે, હાલમાં દવાઓ દ્વારા તે બાબતની સારવાર ચાલી રહી છે. અને જરૂર પડશે તો તે માટે સર્જરી કરવામાં આવી શકે. તેથી તમારી અને મારી વચ્ચે અંતર રહેશે. પરંતુ જેમણે એટલે મારા શુભેચ્છકો અને મારા અતિ મુલ્ય વાયકો અને ગ્રાહકોને મારી નમ્ર વિનંતી છે કે તમારી વ્યક્તિગત અને કૌટુંબિક પ્રાર્થનાઓમાં મારા માટે ઈશ્વર પાસે ખાસ વિનંતી કરવામાં આવે કે મને ઝડપથી તંદુરસ્તી પ્રાપ્ત થાય. જેથી આપણી સામાજિક વૈચારિક જાગૃતિની કામગીરી સતત વહેતી રહે.

આપણે જીવતા ઈશ્વરનું ભજન કરીએ છીએ અને તેને કરેલી પ્રાર્થનાઓ દ્વારા આપણને સાજાપણું મળે છે. આપણે સહુ ભેગા મળીને ઈશ્વરને વિનંતી કરીએ કે તેઓ સાજાપણું આપે. આપ સહુ મારી વિનંતીને ધ્યાને લઈને મારા માટે ખાસ પ્રાર્થના કરશો એવી વિનંતી કરું છું. આભાર સહ. રોબિન ધોળકીયા

અનુ ૧ પાનાનું ચાલુ

શિક્ષણ લે છે. ફાધરે જણાવ્યા પ્રમાણે અમો ૧ લાખ વિદ્યાર્થીઓને એટલે કે દર વર્ષે ૧૦ હજાર વિદ્યાર્થીઓને આ પ્રમાણે શિક્ષણ આપવા માંગીએ છીએ. અત્યાર સુધીમાં ૮ હજાર બાળકો એનલાઈટ સેસન્સમાં ડઝનેક સ્થળો પર આર્યડાયોસીસના આ કાર્યક્રમમાં જોડાયા હતા. આખા દિવસની સેસનને સાયકોલોજીસ્ટ અને કાઉન્સિલરો, ઓડીયાવિઝ્યુઅલ એડ, ક્રિશ્ચિયન કોન્સેપ્ટ ઓફ સેક્સ્યુયાલીટી એન્ડ હ્યુમન બોડી, સાયંટીફીક એનાલીસીસ, જાતિય અંગોની જાણકારી, સ્ત્રી પુરુષનું આર્કષણ, સગીર વયે આવતા શારીરિક ફેરફાર બાબતે શીખવવામાં આવે છે.

ચર્ચ એવું માને છે કે જાતિય આવેગ કુદરતી છે. પરંતુ સોશયલ નેટવર્કિંગ અને મોબાઈલ દ્વારા આ આવેગોને ભડકાવવાની પ્રવૃત્તિ ચાલે છે. જ્યારે બાળકોમાં જાતિય સતાવણી ફેલાઈ ગઈ છે ત્યારે સોશયલ નેટવર્કિંગ અને મોબાઈલ ફોન્સના ઉન્માદ સામે, આપણા ટીનએજરસને રોજબરોજના જીવનમાં એવું શિક્ષણ આપવું જોઈએ કે જેથી તેઓ જાતિય સતાવણીના ભોગ ના બને કે તેનો શિકાર ના બને, તેવું પ્રીસ્ટ તરફથી જણાવાયું હતું.

બેઉ જેઓ વિરોધીઓ છે તેમજ ભોગ બનેલા છે તેઓ તેમના શરીરો અને જાતિય આવેગો બાબતે અજાણ છે. તેથી તેમણે કહ્યું હતું કે વિદ્યાર્થીઓને જણાવો કે તેઓ એનલાઈટ સેસનમાં ભાગ લે તેમજ જાતિય આવેગો બાબતે જાણકારી મેળવે, જે કુદરતની ભેટ છે પરંતુ તેનો દુરપયોગ ના કરે.

એનલાઈટના કાર્યકરો સોશયલ નેટવર્કિંગ જે ટીનએજરોમાં સેક્સ ચેટિંગ વિગેરે કરી રહ્યું છે તેમને આ ખતરા સામે જાગૃત કરવા માટે કાર્ય કરી રહ્યા છે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવક્રાંતિ સાપ્તાહિક 9825169386

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇચ્છાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

કોમી હુલ્લડો દરમિયાન બળાત્કારનો ભોગ બનતી લઘુમતીની મહિલાઓ માટે તંદુરસ્ત પોલીસી ઘડવાની માંગણી

ગત માસમાં દિલ્હીમાં બનેલી ગેંગરેપ અને તેમાં મૃત્યુ પામેલ યુવતીની ઘટના બાદ ક્રિશ્ચિયન સોલીડારીટી વર્લ્ડવાઈડએ વિનંતી કરી છે કે કોમવાદી હુલ્લડોમાં લઘુમતીઓ વિરુદ્ધ સામાન્ય બની ગયેલ જાતિય સતાવણીના કેસો બાબતે તંદુરસ્ત પોલીસી ઘડાવી જોઈએ. દિલ્હીની ઘટનાએ જાતિય સતાવણીની વધતી જતી ઘટનાઓ પર ભારતભરમાં જાગૃતિ આણી છે. આ પ્રકારની જાતિય સતાવણી રોકી શકાય તો ધાર્મિક લઘુમતીઓની થતી જાતિય સતાવણી રોકી શકાય. ૨૦૦૨માં મુસ્લીમ વિરોધી તોફાનો ગુજરાતમાં થયા, મુંબઈના ૧૯૯૦ના હુલ્લડો થયા અને બીજા અનેક તોફાનો કે હુલ્લડો વખતે થયેલ બળાત્કારની ઘટનાઓ આ સંદર્ભમાં ચકાસણી માંગી રહી છે.

કંધમાલ, ઓરિસ્સા રાજ્યમાં ૨૦૦૮માં થયેલ ખ્રિસ્તીઓ વિરુદ્ધના રમખાણોમાં એક કેથોલીક સાધ્વી પર થયેલ બળાત્કારે વિશાળ પાયા પર લોકોનું ધ્યાન ખેંચ્યું હતું. તેમજ પ્રેસ દ્વારા તેને બહોળી પ્રસિધ્ધિ મળી હતી. તેણી પર પુરુષોના ટોળાએ બળાત્કાર કર્યો હતો. અને અર્ધનગ્ન અવસ્થામાં તેણીને જાહેરમાં ફેરવવામાં આવી હતી. પોલીસ પાસે તેણીએ સહાય માંગી હતી પરંતુ પોલીસ મદદ માટે કશું કર્યું નહોતું. તેથી ટોળું ફરીથી



તેણીને લઈ ગયું હતું. તેણીએ જ્યારે કેસ ફાઈલ કર્યો, ત્યારે પોલીસ ઓફીસરે તેણીનું સ્ટેટમેન્ટ બરાબર રેકોર્ડ કર્યું નહોતું. તેમજ સાચી પધ્ધતિથી ફરિયાદ લખી નહોતી. તેમજ તેણીને તેની ફરિયાદની કોપી પણ અપાઈ નહોતી. ચારવર્ષ બાદ તેણીએ કરેલ જાહેર આજીજ બાદ પર તેણીને ન્યાય મળ્યો નથી. આ બાદ લઘુમતી સ્ત્રીઓ અને કન્યાઓ પર બળાત્કારની ઘટનાઓ આ વિસ્તારમાં બની. બે ૧૩ વર્ષની બાળાઓ ઓકટો. ૨૦૧૨ હિંદુ તહેવાર દશેરાની ઉજવણીમાંથી પરત થતી આ કન્યાઓ બળાત્કારનો ભોગ બની. તે પૈકીની એક મારી નાંખવામાં આવી હતી. બીજા બળાત્કારનો ભોગ બનેલી કન્યાનો કેસ ઓરીસ્સા સ્ટેટ કમિશન ફોર ધ પ્રોટેક્શન ઓફ

ચાઈલ્ડ રાઈટ્સ, અન ઓફીસર-ઈન-ચાર્જ, સ્પેશીયલ ઓલ ફિમેલ પોલીસ સ્ટેશન દ્વારા કાઢી નાંખવામાં આવ્યો.

હુલ્લડોમાં થતી હિંસાઓને રોકવા માટે ખાસ કોમ્યુનલ વાયોલન્સ ધારો સરકાર અને સીવીલ સોસા. દ્વારા ૨૦૧૧માં ઘડવામાં આવ્યો હતો. જેમાં હુલ્લડો દરમિયાન થતી જાતિય સતાવણી માટે ખાસ જોગવાઈ કરાઈ હતી. પરંતુ તેને અમલમાં મુકવાની વાત હાલ પુરતી અભરાઈએ ચઢાવાઈ છે. ઘણા બધા દેશોએ ઈન્ડીયા યુની. પીરીયોડીક રીવ્યુ, યુએન ખાતે ગત વર્ષે મળી ત્યારે આ ડ્રાફ્ટને સર્મથન આપ્યું હતું. ખાસ કરીને જર્મનીએ કોમ્યુનલ અને ટાગેટેડ વાયોલન્સ બિલને અમલમાં મુકવા જણાવ્યું હતું.

વર્લ્ડ વિઝને માલીના બાળકોની સલામતી માટે ચિંતા વ્યક્ત કરી

માલીમાં ચાલી રહેલા મીલીટરી ઓપરેશનમાં બાળકોની સલામતી જોખમાઈ છે. માલીમાંથી બહાર જવા માંગતા લોકો તેમજ બાળકોને સલામત રીતે જવા દેવાય તે માટે વર્લ્ડ વિઝનના ચાન્સ ધ્રીગ્ગસે વિનંતી કરી હતી. ફાંસે માલીમાં ચાલી રહેલ લડાઈમાં ભાગ લીધો છે અને ઈસ્લામીક મીલીટંટો ઉપર કાબુ જમાવવા પ્રયત્ન કર્યો છે. ફેચના ફાઈટર પ્લેનો એ મીલીટંટોના ટ્રેઈનીંગ કેમ્પસ ઉપર હવાઈ હુમલા કર્યા હતા. વર્લ્ડ વિઝને ત્યાંની સરકારને પરિસ્થિતિમાં યોગ્ય પગલાં ભરવા જણાવ્યું હતું. જેથી માનવતાના ધોરણે બાળકો માંબાપોથી વિખુટા પડી ના જાય, તેમજ તેમને આશરો લેવા શરણાર્થી કેમ્પોમાં લઈ જવામાં



આવે. યુનાઈટેડ નેશન્સ હાઈ કમિશનરના જણાવ્યા પ્રમાણે માલીમાંથી ૪ લાખ લોકોએ હિજરત કરી છે. વર્લ્ડ વિઝનનું માનવું છે કે

મીલીટરી કાર્યવાહીને કારણે હિજરતીઓની સંખ્યા હજુ વધવાનો સંભવ છે. તેમજ હિજરતીઓ માટે વ્યવસ્થા અનેક અડચણો છે.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફકત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માગ બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજૂબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર (ગર્વ. મેરેજ રજીસ્ટર)

નં. ૯, કન્યાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૮૨૪૨૦૫૫૦૫, ૯૭૨૩૩૩૨૩૯૬

ગૌરવના ગગનમાં ઊંચી ઉડાન ગુજરાત બન્યું દેશની શાન

શાંતિ, એકતા અને વિકાસ
છ કરોડ ગુજરાતીઓને આભારી

રાજકીય સ્થિરતા અને જન વિશ્વાસ માટે
અમારી સરકાર
છ કરોડ ગુજરાતીઓની આભારી

આવો, સૌ સહયાત્રી બનીએ
ભવ્ય ગુજરાતના નિર્માણમાં
સુશાસનથી સુરાજ્યની વિકાસયાત્રામાં

ગણતંત્ર પર્વે સૌને હાર્દિક શુભકામનાઓ



નરેન્દ્ર મોદી,
મુખ્યમંત્રી, ગુજરાત રાજ્ય

૬૪મું પ્રજાસત્તાક પર્વ
દંડકારણ્ય પ્રદેશ ડાંગમાં

સૌનો સાથે, સૌનો વિકાસ

શ્રીમંતોના વાંકે મધ્યમવર્ગ માટે

ડીઝલ દોહલું બનશે

(ડીઝલના ભાવવધારા સામે વ્યાપક વિરોધ વંટોળ જાગ્યો છે.ત્યારે બુધ્ધિજીવી વાયકોને પ્રસ્તુત સમસ્યા વિશે જાણકારી કેળવવી આવશ્યક છે.)

ભારતમાં પેટ્રોલ અને ડીઝલના ભાવ પર કરવેરા ઉઘરાવવામાં આવે છે. અને પછી તેમાં સબસીડીના રૂપમાં રાહતો આપવામાં આવે છે.હવે સરકારને લાગે છે કે પેટ્રોલ અને ડીઝલ માટે આપવામાં આવતી સબસીડી અર્થતંત્ર માટે બોજારૂપ છે. માટે આ સબસીડી કમશ : નાબુદ કરવામાં આવશે.આમ કરવા જતાં ટ્રાન્સપોર્ટના ખર્ચાઓ વધી જશે, જેને કારણે ગરીબ અને મધ્યમવર્ગની કમર ભાંગી જશે.સરકારે જો પોતાની ઉપરનો સબસીડીનો બોજો ઘટાડવો હોય તો પહેલાં પ્રજા ઉપરના કરવેરાનો બોજો પણ ઘટાડવો જોઈએ.

સરકાર દ્વારા પેટ્રોલના ભાવોની સરખામણીએ ડીઝલના ભાવોને કૃત્રિમ રીતે નીચા રાખવાની જે નીતિ વર્ષોથી અમલમાં આણવામાં આવી છે તેનો બેફામ લાભ શ્રીમંતો અને ડીઝલ કારના ઉત્પાદકો ઉઠાવી રહ્યા છે.ડીઝલના નીચા ભાવોનો લાભ લેવા ઓટોમોબાઇલ્સ કંપનીઓ ડીઝલકારના નીતનવા મોડલો બજારમાં ઉતારી રહી છે. જેમને ૧૦૦ રૂપિયે લીટરના ભાવે પણ ડીઝલ ખરીદવું પરવડે તેવા શ્રીમંતો ગરીબો માટે સબસીડીના ભાવે મળતું ડીઝલ ખરીદીને સ્પેશલ યુટીલીટી વ્હીકલ(એસયુવી)માં ઘુમી રહ્યા છે.અને કેન્દ્ર સરકારની મુખાઈ પર હસી રહ્યા છે.એસયુવી વાપરતા શ્રીમંતો પાસેથી સબસીડીના રૂપિયા વસુલ કરવા કોઈએ સુપ્રીમ કોર્ટમાં જાહેર હિતની અરજી કરી છે. જેના જવાબમાં સુપ્રીમ કોર્ટે ડીઝલ કાર ના ખરીદદારો પાસેથી તેની કિંમતના ૨૫ ટકા જેટલો ગ્રીન સેસ લેવાનો આદેશ આપ્યો છે.ઓટોમોબાઇલ્સ ઉદ્યોગના હાથમાં રમતી સરકાર આ આદેશને ધોળીને પી ગઈ છે. એક સમયે ભારતમાં ૮૦ ટકા મોટરકારો પેટ્રોલથી જ ચાલતી હતી.ડીઝલ સસ્તું વેચવાની સરકારની નીતિને કારણે ડીઝલથી ચાલતી લકઝરી કારના વેચાણમાં ભારે ઉછાળો આવ્યો છે. ગયા વર્ષે તો તેનું વેચાણ કુલ વેચાણના ૫૦ ટકાથી વધી ગયું હતું.માત્ર એસયુવી બનાવતી મહિન્દ્રા એન્ડ મહિન્દ્રા કંપનીનું ૮૮ ટકા વેચાણ ડીઝલ સેગમેન્ટમાં છે. કેન્દ્ર દ્વારા ગરીબોના પરિવહન માટે ડીઝલમાં જે અબજો રૂપિયાની સબસીડી આપવામાં આવે છે તેનો લાભ આ શ્રીમંતો ઉઠાવી રહ્યા છે.ભારતમાં ડીઝલનો જેટલો વપરાશ થાય છે તેના ૧૫.૮૮ ટકા વપરાશ એસયુવી તરીકે ઓળખાતી મોટરકારમાં થાય છે.જે માત્ર શ્રીમંતોને જ પરવડે તેવી હોય છે.તેને કારણે કેન્દ્ર સરકારને વર્ષે ૨૧,૦૦૦ કરોડ રૂપિયાનું નુકસાન જાય છે. બીજુ ૪.૬ ટકા જેટલું ડીઝલ જનરેટરના સેટ ચલાવવામાં વપરાય છે. જેનો લાભ પણ ભાગ્યેજ ગરીબોને મળતો હશે. ૧.૮૩ ટકા ડીઝલ તો મોબાઇલ ટાવરોના જનરેટરો ચલાવવા વપરાય છે. જેઓ કરોડોનો નફો કરે છે. મોબાઇલ ટાવરોના ઓપરેટરો વર્ષે ૩૦૦ કરોડ લીટર જેટલું સસ્તું(સબસીડીઝડ) ડીઝલ વાપરે છે.તેને કારણે કેન્દ્ર સરકારને સબસીડીના રૂપમાં ૨૬૦૦ કરોડ રૂપિયાનો બોજો વેઠવો પડે છે ને એટલું નુકસાન જાય છે.આ શ્રીમંતોને અને માલદાર કંપનીઓને સજા કરવા ડીઝલ મોંઘુ કરવામાં આવ્યું તેનો સૌથી વધુ માર ગરીબોને પડવાનો છે. કેન્દ્ર સરકારે ડીઝલના ભાવોને અંકુશમુક્ત કરવાનું પગલું આર્થિક સુધારા તરીકે જોવામાં આવે છે. પણ તેમાં ગરીબ,મધ્યમવર્ગનો વિચાર કરવામાં આવ્યો નથી.પબ્લિક ટ્રાન્સપોર્ટમાં, ટ્રેનમાં કે બસમાં મુસાફરી કરતાં ગરીબ અને મધ્યમ વર્ગે હવે વધુ ભાડું ચુકવવાની તૈયારી રાખવી પડશે.વળી પરિવહન મોંઘું થતાં બીજી ચીજવસ્તુઓના ભાવ પણ વધશે. તેને કારણે કુગાવો ફરીથી ડબલ ડીજીટને સ્પર્શી જશે.

બીજી વાત : અત્યારે ડીઝલની કિંમત ૫૦ રૂપિયા છે. તેમાં આશરે ૨૬ રૂપિયા તો કેન્દ્ર અને રાજ્ય સરકારોના વેરાઓ છે.ઓઈલ માર્કેટીંગ કંપનીઓ(ભારત પેટ્રોલીયમ)વગેરે એવો દાવો કરે છે કે તેમને ડીઝલના વેચાણમાં લીટર દીઠ આશરે રૂ ૧૦ની ખોટ જાય છે.આ ખોટ સરકાર ભરવાઈ કરી આપે છે.હકીકતે જો કેન્દ્ર સરકાર ડીઝલ પરના કરવેરા નાબુદ કરે તો ઓઈલ માર્કેટીંગ કંપનીઓની ખોટ સરભર કર્યા પછી પણ ડીઝલ ૩૫ રૂપિયે લીટરના ભાવે વેચી શકાય તેમ છે. પણ લોહીનો સ્વાદ ચાખી ગયેલી સરકાર પોતાની આવક જતી કરવા તૈયાર નથી.(જે આવકનો ભારે ગેરઉપયોગ થાય છે જે સહુ જાણે છે.દા.ત. સાંસદો અને પ્રધાનોના ભાડાભથ્થાં,ગાડીઓ,સરકારી વિશાળ આવાસો,સબસીડીઝડ જમણ વગેરે)કેન્દ્ર સરકાર જો ગરીબ અને મધ્યમ વર્ગને સસ્તા ભાવે ડીઝલ આપવા માંગતી હોય અને શ્રીમંતો પાસેથી તેની પુરેપુરી કિંમત વસુલ કરવા માંગતી હોય તો તેના અનેક રસ્તા છે.એક રસ્તો ડીઝલની બેવડી ભાવનીતિનો છે. પેટ્રોલ પંપ ઉપર ટૂકો માટે ડીઝલના એક ભાવ અને એસયુવી માટે વધુ ભાવ રાખવામાં આવે તો ગરીબોને બોજાથી બચાવી શકાય તેમ છે. તેમાં ગોલમાલ થવાની સંભાવના દેખાતી હોય તો એસયુવીના ખરીદદારો પાસેથી ગ્રીન સેસ વસુલ કરીને તે રકમ ઓઈલ માર્કેટીંગ કંપનીઓને ખોટ સરભર કરવા માટે વાપરવી જોઈએ.ત્રીજો ઉપાય દેશના તમામ ટોલનાકાઓ ઉપર ટૂકોને ટોલમાફી આપવાનો છે. જેને કારણે તેમના ખર્ચમાં ઘટાડો થશે. ટૂકોને આપવામાં આવતી છુટછાટની રકમ એસયુવી ઉપરનો ટોલ વધારીને વસુલ કરવાની છુટ આપવી જોઈએ.

લેખક : સંજય વોરા(સૌ.દિ.ભા)

પરિવર્તન માટે સર્વસમાવેશક નીતિની જરૂર

(દેશમાં ગરીબો-વંચિતોના હિતમાં પરિવર્તન કેવી રીતે લાવી શકાય તેના પર નીચેનો લેખ ઘણો પ્રકાશ પાડે છે. ભગવાન ઈસુના અનુયાયીઓ-ખ્રિસ્તીઓએ “જ્યારે હું ભુખ્યો હતો ત્યારે તે મને ખાવાનું આપ્યું....” બાઈબલના આ વચનોને યાદ કરી તેને જીવનમાં અપનાવી ચોપાસ નમુનો આપવામાં લેખ ઘણો ઉપયોગી નિવડશે - ફાધર વિલિયમ)

તાજેતરના અઠવાડિયાઓમાં આપણે દેશને વધુ સુરક્ષિત બનાવવા માટે ઘણી મહેનત કરી છે. દિલ્હી સામુહિક દુષ્કર્મની ઘટના તમારા પ્રયાસોને કારણે સતત ચર્ચામાં રહી. હવે આ આકોશના કેટલાંક ચિંતાજનક નકારાત્મક પાસાં અંગે પણ થોડા જાગૃત રહેવું જરૂરી છે. એ વાત સાચી કે તમે એક કાયદેસરના અને જરૂરી મુદ્દાની તરફેણમાં ઉભા રહ્યા છો, પરંતુ જે પધ્ધતિથી તમે આગળ વધ્યા એ યોગ્ય નથી. આ રીતે તમે મોટો હોબાળો મચાવી શકો છો, પરંતુ જરૂરી પરિવર્તન લાવી શકતા નથી. આથી સૌથી પહેલાં તો આપણે ભારતને સમજવું પડશે.

તમારા નાગરિકશાસ્ત્રના શિક્ષકે ભલે તમને કંઈ પણ કહ્યું ન હોય, પરંતુ ભારત એક સમતાવાદી દેશ નથી. તે શક્તિના જુદાં જુદાં સ્તરની સાથે ચાર વર્ગોમાં વહેચાયેલો છે. સરળતા માટે આપણે તેને પ્રથમ,બીજો,ત્રીજો અને ચોથો વર્ગ કહી શકીએ છીએ. પ્રથમ વર્ગમાં આપણા રાજકીય મહાર્થી છે. જે દેશને ચલાવે છે. તેઓ સંપત્તિ ધરાવતા નથી, પરંતુ સંપત્તિના માલિકો અને બીજા વર્ગના લોકો પર નિયંત્રણ ધરાવે છે.બીજો વર્ગ છે આપણા ઉદ્યોગપતિઓ અને મુડીપતિઓ. તેઓ પ્રથમ વર્ગની તાકાત વધારવામાં મદદ કરે છે. વ્યાવસાયિક મેગેઝીનો તેમને ‘નવા ઉદારવાદી,ભારતના ડાયનેમિક ઉદ્યમી’ જેવા મેડલથી નવાજે છે.તેઓ એટલા માટે મોટા બની જાય છે,કેમકે પ્રથમ વર્ગની તેઓ સારી રીતે સેવા કરે છે. પ્રથમ વર્ગના લોકો પણ બીજા વર્ગના લોકોને એક મર્યાદિત હરિફાઈ સાથે ધનવાન બનવાની છુટ આપે છે.

ત્રીજો વર્ગ છે તમારા ને મારા જેવા લોકોનો. આપણે સમૃધ્ધિ અને શિક્ષણના એક ચોક્કસ સ્તરની સાથે દેશની વસતીનો લગભગ દસ ટકા ભાગ છીએ.જો કે આ વર્ગના અનેક લોકોનું જીવન સંઘર્ષમય છે,પરંતુ તેમની રહેણી કરણીનું એક સ્તર છે અને તેમને થોડીઘણી સંભાવના પણ મળે છે.જે કે તેમને તાત્કાલિક ન્યાય,જવાબદાર નેતા અને સુરક્ષા કરનારુ પોલીસ બળ મળ્યું નથી.ઉલ્લેખનીય છે કે આ ત્રીજા વર્ગના લોકોએ તાજેતરમાં જ એક નવી મીડીયાશક્તિ હાંસલ કરી છે.તેમનું સોશિયલ મીડીયામાં પણ વર્ચસ્વ છે. સોશ્યલ મીડીયા પર પણ જે ટ્રેન્ડ હોય, સાંજ સુધીમાં તે સમાચાર બની જાય છે.સમાચાર નક્કી કરવા અને પ્રજાની ભાવના જગાડવાની આ તાકાત અસલ અને અત્યંત મહત્વની છે.

દિલ્હી સામુહિક દુષ્કર્મની પીડીતા ત્રીજા વર્ગની હતી. અને આ

જઘન્ય કૃત્ય બાદ આ વર્ગના અન્ય લોકોએ ખુદને અભુતપુર્વ રીતે અસલામત અનુભવ્યા છે. આ લોકો ઈચ્છતા હતા કે દુષ્કર્મ પર ચર્ચા થાય. આ કારણે જ ૧.૨ અબજની વસતી ધરાવતા આ દેશમાં લગભગ છેલ્લા એક મહિનાથી આ વિષય સિવાય કોઈ અન્ય વિષય પર કદાચ જ ચર્ચા કરવામાં આવી છે. જો કે, નેક ઈરાદા સાથે કરવામાં આવેલા આ હોબાળા બાદ પણ ત્રીજા વર્ગે અજાણતા જ એ સ્પષ્ટ કરી દીધું કે તેમને એ વિશાળ વર્ગ એટલે કે ચોથા વર્ગ કરતાં ખુદની સૌથી વધુ ચિંતા છે.

ચોથા વર્ગમાં દેશના ૮૦ ટકા લોકો આવે છે. એવા લોકો,જેમનું શિક્ષણ મર્યાદિત છે. રહેણી-કરણીનું સ્તર અત્યંત ખરાબ છે અને પોતાના સુંદર ભવિષ્યની તેઓ વધુ અપેક્ષા રાખતા નથી. આ વર્ગમાં આપણા ખેડુતો, ઝુંપડાવાસીઓ,ઘરેલું નોકર-નોકરાણી સહિત એવા કરોડો ભારતીયો આવે છે, જેમને યોગ્ય આરોગ્ય સેવા,શિક્ષણ અને ઈન્ફ્રાસ્ટ્રક્ચર વગેરે ઉપલબ્ધ નથી.તેમના અંગે ટીવી પર કોઈ ચર્ચા થતી નથી કે કોઈ તેમને માટે ઈન્ડીયા ગેટ પર પ્રદર્શન કરતું નથી.

ત્રીજા વર્ગના લોકો તેમનાથી દુર રહે છે કે પછી તેમના પર પોતાના આધુનિક મુલ્યો ઠોકી બેસાડવા માંગે છે. ત્રીજા વર્ગના લોકોએ એક નવી તાકાત મેળવી લીધી છે, પરંતુ તેનો તેમણે પ્રથમ વર્ગની જેમ ઉપયોગ કર્યો છે. શું આપણે ક્યારેય ચોથા વર્ગના લોકો સાથે જોડાયેલા મુદ્દાઓ પર આટલી ગંભીરતાથી ચર્ચા કરીશું અને પોતાનો મીડીયા પાવર તેમને આપીશું ? શું આપણે ક્યારેય ઝુંપડાવાસીઓને પીવાનું પાણી પુરુ પાડવાની માંગ લઈને ઈન્ડીયાગેટ પર પ્રદર્શન કરીશું ? હકીકતમાં, આપણે તેમને વિખુટા પાડીને પ્રથમ વર્ગના લોકો દ્વારા શોષણ માટે તેમને છુટા મુકી દઈએ છીએ.પ્રથમ વર્ગના લોકો આ ચોથા વર્ગના લોકોની ભાવનાઓ અને અપેક્ષાઓને સમજીને કેટલાક ટુકડા તેમના તરફ ફેંકી દે છે.તેના બદલામાં ચોથા વર્ગના લોકો તેમના ખોટા કામોને નજરઅંદાજ કરીને તેમને ફરીથી સત્તા પર બેસાડે છે. આ દરમિયાન આપણે ત્રીજા વર્ગના લોકો

ભુમો પાડતા રહીએ છીએ અને પોતેજ બનાવેલો રીયાલીટી શો જોતા રહીએ છીએ.કાંતિ પેદા કરવી કે પરિવર્તન લાવવાની આ રીત નથી.આપણે જમીન સાથે જોડાયેલા ચોથા વર્ગના લોકોને સાથે લઈને આગળ વધવું પડશે.આપણે પોતાની વાતો સાથે લોકોને પરાણે સહમત કરી શકતા નથી.એવી કોઈ વ્યક્તિ પર હસતા નથી જે કહે છે કે મહિલાઓએ પડદામાં રહેવું જોઈએ અને રાત્રે બહાન ન નીકળવું જોઈએ. આ બાબતે લગીરે સમાધાન હોઈ શકે નહી. જો તમે પરિવર્તન ઈચ્છતા હો તો સર્વસમાવેશ બનો આંશિક નહી.

ત્રીજા વર્ગના લોકોએ પોતાની મીડીયા શક્તિ પણ ચોથા વર્ગને પ્રભાવિત કરનાર મુદ્દાઓનું સમર્થન કરવા માટે આપવી જોઈએ. દેશના ગરીબો આપણાથી કોઈ અલગ પ્રજાતિ નથી. તેઓ પણ સારી રહેણીકરણના હકદાર છે. જો નેતાઓએ બીજા વર્ગના લોકોને આટલો આશરો ન આપ્યો હોત તો આપણે પોતાના અર્થતંત્રને વધુ ખુલ્લુ કરી શકીએ તેમ હતા, જે સાચા અર્થમાં ઉદાર બનતુ જતું હોત. જેમાંથી વધુ તકો પેદા થતી હોત. હવે આપણે ચોથા વર્ગના લોકો માટે પણ લડાઈ લડીએ. આમ કરતાં તેઓ આપણી સાથે આવશે અને આપણને સાચા અર્થમાં એક રાજકીય રીતે પ્રાસંગિક તાકાત બનાવી દેશે. આમ કરીને, આપણે જેઓ ભારતમાં શક્તિ સામર્થ્યનો સૌથી વધુ દુરુપયોગ-ગરુપયોગ કરે છે તેમને(એટલે કે પ્રથમ અને બીજા વર્ગના લોકોને) લાચાર ને મજબુર બનાવી દેવામાં સફળ થઈશું. અને ત્યારે જ સાચા અર્થમાં પરિવર્તન આવશે.

લેખક: ચેતન ભગત
(અંગ્રેજીના જાણીતા યુવાન નવલકથાકાર છે.) (સૌ.દિ.ભા.)

વિનંતી

તમારી પ્રાર્થનામાં
અમારી
સેવાઓને ખાસ
ચાહ રાખશો.



ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, વિસ્તેષન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ.મેકવાન

૮/૪૪,આશા એપાર્ટ,કિરણ પાર્ક પાસે,નવા વાડજ,અમદાવાદ-૧૩

ફોન નં.૨૭૫૫૮૦૮૩ મો.૮૩૭૫૨૦૮૮૨૪